

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 34)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥

( దశక - 34 )

శ్రీరామచరితవర్ణనం

గీర్వాణైరర్థ్యమానో దశముఖనిధనం కోసలేఽష్వశ్యశృంగే  
పుత్రీయామిష్టిమిష్టా దదుషి దశరథక్షాభృతే పాయసాగ్ర్యం |  
తద్భక్త్యా తత్పురంధ్రీష్వపి తిస్సఘ సమం జాతగర్భాను జాతో  
రామస్త్యం లక్ష్మణేన స్వయమథ భరతేనాపి శత్రుఘ్నానామ్నా ॥ 1 ॥

కోదండీ కౌశికస్య క్రతువరమవితుం లక్ష్మణేనానుయాతో  
యాతోఽభూస్తా తవాచా మునికథితమనుద్వంద్వశాంతాధ్వభేదః |  
న్యాణాం త్రాణాయ బాణైర్ముని వచనబలాత్తాటకాం పాటయిత్వా  
లబ్ధ్వాస్మాదస్త్రజాలం మునివనమగమో దేవ సిద్ధాశ్రమాఖ్యం ॥ 2 ॥

మారీచం ద్రావయిత్వా మఖశిరసి శరైరన్యరక్షాంసి నిఘ్నన్  
కల్యాం కుర్వన్నహల్యాం పథి పదరజసా ప్రాప్య వైదేహగేహం |  
భిందానశ్చంద్రచూడం ధనురవనిసుతామిందిరామేవ లబ్ధ్వా  
రాజ్యం ప్రాతిష్ఠథాస్త్యం త్రిభిరపి చ సమం భ్రాతృవీరైస్సదారైః ॥ 3 ॥

ఆరుంధానే రుషాంధే భృగుకులతిలకే  
సంక్రమయ్య స్వతేజో  
యాతే యాతోఽన్యయోధ్యాం సుఖమిహ  
నివసన్ కాంతయా కాంతమూర్తే |  
శత్రుఘ్నైకదాథో గతవతి భరతే  
మాతులస్యాధివాసం

తా తారఙ్ఘోఽభిషేకస్తవ కిల విహతః  
 కేకయాధీశపుత్ర్యా ॥ 4 ॥

తా తోక్త్యా యాతుకామో వనమనుజ వధూసంయుతశ్చాపధారః  
 పౌరానారుధ్య మార్గే గుహనిలయగతస్తవం జటాచీరధారీ |  
 నావా సంతీర్య గంగామధి పదవి పునస్తం భరద్వాజమారా -  
 న్నత్వా తద్వాక్యహేతోరతిసుఖమవసశ్చిత్రకూటే గిరీంద్రే ॥ 5 ॥

శ్రుత్వా పుత్రార్తిభిన్నం ఖలు భరతముఖాత్ స్వర్గయాతం స్వతాతం  
 తప్తో దత్వాఽంబు తస్మై నిదధిథ భరతే పాదుకాం మేదినీం చ |  
 అత్రిం నత్వాఽథ గత్వా వనమతివిపులం దండకం చండకాయం  
 హత్వా దైత్యం విరాధం సుగతిమకలయశ్చారు భోః శారభంగీం ॥ 6 ॥

నత్వాఽగస్త్యం సమస్తాశరనికర సప -  
 త్రాకృతిం తాపసేభ్యః  
 ప్రత్యశౌషీః ప్రయైషీ తదను చ మునినా  
 వైష్ణవే దివ్యచాపే |  
 బ్రహ్మాస్త్రే చాపి దత్తే పథి పితృసుహృదం  
 వీక్ష్య భూయో జటాయుం  
 మోదాత్ గోదాతటాంతే పరిరమసి పురా  
 పంచవట్యాం వధూట్యా ॥ 7 ॥

ప్రాప్తాయాః శూర్పణఖ్యా మదనచలధృతేరర్థనైర్నిస్సహాత్మా  
 తాం సౌమిత్రౌ విస్మజ్య ప్రబలతమరుషా తేన నిర్లూననాసాం |  
 దృష్వైన్ద్రాం రుష్టచిత్తం ఖరమభిపతితం దూషణం చ త్రిమూర్ధం  
 వ్యాహింసీరాశరానప్యయుత సమధికాంస్తత్క్షణాదక్షతోష్మా ॥ 8 ॥

సోదర్యా ప్రోక్తవార్తావివశదశముఖా -  
 దిష్టమారీచమాయా -

సారంగం సారసాక్ష్యా స్పృహితమనుగతః  
 ప్రావధీర్బాణఘాతం |  
 తన్మాయాక్రందనిర్యాపితభవదనుజాం  
 రావణస్తామహోర్షి -  
 త్తేనార్తోఽపి త్వమంతః కిమపి  
 ముదమధాస్తద్వధోపాయలాభాత్ || 9 ||

భూయస్తన్ద్విం విచిన్వన్నహృత దశముఖ -  
 స్త్వద్వధూం మద్వధేనే -  
 త్యుక్త్వా యాతే జటాయౌ దివమథ సుహృదః  
 ప్రాతనోః ప్రేతకార్యం |  
 గృష్ణానం తం కబంధం జఘనిథ శబరీం  
 ప్రేక్ష్య పంపాతటే త్వం  
 సంప్రాప్తో వాతసూనుం భృశముదితమనాః  
 పాహి వాతాలయేశ || 10 ||